

భో-భో సెలక్షన్ లో అవకతవకలు

అగ్నిధారస్మాన్ గోదావరిఖని ఈ నెల 21న జడ్ పి హెచ్ ఎస్ వెల్లెల్లి, మండలం మెట్ పల్లి జిల్లా జగిత్యాలలో, యు-17 ఉమ్మడి కరీంనగర్ జిల్లా స్థాయి భో-భో పోటీలలో క్రీడాకారుల ఎంపికలో అవకతవకలు జరిగాయని మంధని బాలురు గురుకుల పాఠశాల కళాశాల పేరెంట్స్ కమిటీ చైర్మన్ దార మధు పెద్దపల్లి జిల్లా కలెక్టర్ కు గురువారం వినతి పత్రం అందజేశారు. జిల్లా తరపున తెలంగాణ సాంఘిక సంక్షేమ గురుకుల పాఠశాల కళాశాల (బాలురు) మంధని నుండి నలుగురు 9వ తరగతి విద్యార్థులు కెప్టెన్ ఎం. తరుణ్, డి. శివశరణ్, ఇ. శివసాయి, జి.శివకిషోర్ లు పాల్గొని పెద్దపల్లి జిల్లా జట్టును ద్వితీయ స్థానం నిలవడంలో ప్రధాన పాత్ర పోషించారని తెలిపారు. సెలక్షన్ లో కూడా మొదటగా కెప్టెన్ ఎం. తరుణ్, డి. శివశరణ్, ఇ. శివసాయి విద్యార్థుల ముందే పేర్లు రాయడం జరిగినదని. ఆ తర్వాత వీరి ముగ్గురి పేర్లను తొలగించి టీజిఎన్ డబ్ల్యూఆర్ఎస్ పెద్దపల్లి ప్రవీణ్, నిట్టూర్ జడ్ పి హెచ్ ఎస్,పి. వినయ్ కుమార్, టీజిఎస్ డబ్ల్యూఆర్ఎస్ పెద్దపల్లి పి. అశ్వీత్ పేర్లను ఉమ్మడి కరీంనగర్ జిల్లా జట్టుకు ఎంపిక చేయడం జరిగిందని ఆక్షేపించారు. కెప్టెన్ ఎం. తరుణ్, డి. శివశరణ్, ఇ. శివసాయి ఈమగ్గురు రన్సింగ్ లో మొదటి బ్యాచ్ లో ఆడి అత్యధిక సమయాన్ని కీల్ చేయడం

జరిగినదన్నారు. అలాగే చేజింగ్ లో అత్యధికంగా వీరు ముగ్గురు ఎదుటి జట్టు సభ్యులను అవుట్ చేశారని గుర్తు చేశారు. నిట్టూర్ జడ్ పి హెచ్ ఎస్ పి. వినయ్ కుమార్ రన్సింగ్ లో డకౌట్ అయ్యాడనీ, అలాగే చేజింగ్ లో ఒకే ఒక్క పాయింట్ సాధించాడని అన్నారు. అయినా కూడా ఆ విద్యార్థి యొక్క పి ఇ టీ భాస్కర్ జడ్ పి హెచ్ ఎస్ నిట్టూర్ తన విద్యార్థి సరిగా ఆడకపోయినా కూడా సెలక్షన్ లో పేరు రాయించడం ఎంత వరకు సబబని ప్రశ్నించారు. అదే విధంగా రెండవ విన్సర్స్ లో కప్ ను నలుగురు విద్యార్థులు ఆడినటువంటి మంధని గురుకుల పాఠశాలకు కాకుండా ఒక్కరే విద్యార్థి ఉన్న జడ్ పి హెచ్ ఎస్ నిట్టూర్ పాఠశాలకు కప్ తో ఫోటో దిగుతామని ఆ నలుగురు గురుకుల మంధని విద్యార్థులను నమ్మించి వారి పాఠశాలకు కప్ ను తీసుకెళ్ళాడన్నారు. మరుసటి రోజు ఈ నెల 22న సెలక్ట్ అయిన విద్యార్థులను స్టేట్ లెవల్ పోటీలకు తీసుకువెళ్ళారన్నారు. క్రీడల్లో తమ ప్రతిభ వైపుణ్యం చూపినప్పటికీ మంధని గురుకుల విద్యార్థులకు సెలక్షన్ లో అన్యాయం జరగడం వలన మనోవేదనకు గురి అవుతున్నారన్నారు.ఈ విషయంపై జడ్ పి హెచ్ ఎస్ నిట్టూర్ పిఇటి పై అలాగే సంబంధిత సెలక్షన్ అధికారులపై చర్యలు తీసుకోగలరని వినతి పత్రంలో పేర్కొన్నారు.



ద్విపక్ష వాహనాల ప్రమాదం



అగ్ని ధార స్మాన్ విస్తంబావి మండలం వనపర్తి జిల్లా విస్తంబావి మండల కేంద్రంలోని విన్న మారు గ్రామ శివారులో అదే గ్రామానికి చెందిన ఇద్దరు యువకులు ద్విపక్ష వాహనం ఎదురెదురుగా ఢీకొన్న సంఘటనలో సాయికుమార్ (29)అనే వ్యక్తి తీవ్రంగా గాయపడ్డారు మరో వ్యక్తి మణికిరం (25) కు స్వల్ప గాయాలయ్యాయి సమాచారం అందుకున్న విస్తంబావి మండల 108 అంబులెన్స్ సిబ్బంది క్షతగాతుల ను సంఘటనా స్థలం నుండి కొల్కాపూర్ గవర్నమెంట్ ఆసుపత్రి కి తరలించడం జరిగింది అంబులెన్స్ సిబ్బంది మాట్లాడుతూ మండల ప్రజలుఎటువంటి అత్యవసర పరిస్థితి ఉన్న 108 కి కాల్ చేయాలని సిబ్బంది శ్రీధర్. రాఘవేంద్ర తెలియజేశారు

ఉప్పల చారిటబుల్ ట్రస్ట్ ద్వారా

మృతురాలి కుటుంబానికి

ఆర్థిక సహాయం

ట్రస్టు చైర్మన్ ఉప్పల వెంకటేష్



అగ్ని ధార స్మాన్ (కల్లకుర్తి) కల్లకుర్తి మండలంలోని తోటపల్లి గ్రామానికి చెందిన నాగమ్మ అనారోగ్యంతో మరణించడం జరిగింది. ఈ విషయాన్ని గ్రామ బిఆర్ఎస్ పార్టీ నాయకుల ద్వారా తెలుసుకున్న ఉప్పల చారిటబుల్ ట్రస్ట్ చైర్మన్, బిఆర్ఎస్ పార్టీ రాష్ట్ర నాయకులు మిషన్ భగీరథ మాజీ వైస్ చైర్మన్ ఉప్పల వెంకటేష్ మృతురాలు కుటుంబానికి సానుభూతి తెలుపుతూ ఆర్థిక సహాయం అందించడం జరిగింది.ఈ కార్యక్రమంలో బిఆర్ఎస్ పార్టీ నాయకులు కంపిల్లా భీం,మాజీ ఎంపిటీసి రవీందర్ రెడ్డి, ఈశ్వరయ్య, వెంకటయ్య మల్లేష్, సంజీవ్,పరిశరాములు సత్యనారాయణ,పర్వతాలు తదితరులు పాల్గొన్నారు.

సైన్స్ అభిమానులు అందరూ ఆహ్వానితులే

జిల్లా విద్యాధికారి అబ్దుల్ ఘని



అగ్ని ధార స్మాన్ వనపర్తి జిల్లా: వనపర్తి జిల్లాలో జిల్లా స్థాయి సైన్స్ ఎగ్జిబిషన్ నవంబర్ 28, 29, 30 తేదీల్లో చిట్యాల మహాత్మా జ్యోతి బా పూలే బీసీ పాఠశాల (ఎం జె పి బి సి)లో నిర్వహించబడుతున్నట్లు జిల్లా విద్యాధికారి అబ్దుల్ గఫార్,వనపర్తి తెలిపారు.జిల్లాలోని అన్ని రకాల పాఠశాలల ప్రధానోపాధ్యాయులు, ఉపాధ్యాయులు, విద్యా అధికారులు, సైన్స్ అభిమానులు, విద్యార్థులు ఈ ఎగ్జిబిషన్ కు హాజరై విద్యార్థుల శాస్త్రీయ ప్రతిభను అభినందించాలని వనపర్తి జిల్లా విద్యాధికారి అబ్దుల్ ఘని ఆహ్వానించారు.

కన్వెన్స్ డైవర్ ల జీతాల వెంటనే చెల్లించాలి

- కాంట్రాక్ట్ డైవర్ జీతాలు విషయంలో

నిర్లక్ష్యం పహిస్తున్న ఓనర్స్

అగ్నిధార గోదావరిఖని టౌన్ నవంబర్: 27 కొత్తగూడెం వీకే గిని వద్ద పనిచేస్తున్న ప్రైవేటు కన్వెన్స్ డైవర్లకు సంబంధించి వారి జీతాలను ఏడో నెల 27వ తేదీన కాంట్రాక్ట్ కార్మికుల హక్కుల పరిరక్షణ సంఘం ఆధ్వర్యంలో డైవర్స్ జీతాలు పెంచడం జరిగింది. సానుకూలంగా స్పందించిన కొంతమంది హాసాన ఓనర్స్ కన్వెన్స్ డైవర్లు మాట్లాడుకొని ఒప్పందం చేసుకున్న వేతనాలు ఇవ్వడం జరుగుతుంది ఈ క్రమం లో కొంత మంది ఓనర్స్ మాత్రం డైవర్స్ కి ఒప్పందం చేసుకున్న జీతం ఇవ్వడం లేదు అని ఆవేదన వ్యక్తం చేస్తున్నారని డైవర్లు అంతేకాకుండా డైవర్లను ఉద్యోగంలో నుంచి తీసివేయని భయభ్రాంతులకు గురి చేస్తున్నారని ఆవేదన వ్యక్తం చేస్తున్నారని కావున ఈరోజు ఇచ్చిన టువంటి వినతి పత్రం లో పూర్తిగా వివరంగ దానికి సంబంధించిన చట్టాలు సెక్షన్ల విధంగా సమస్య పరిష్కారం చేయాలని గిని మేనేజర్ కి వినతి పత్రం అందజేయడం జరిగింది వెంటనే అధికారులు ఓనర్స్ చర్యలు జరిపి ఒప్పందం చేసుకున్న విధంగా జీతాలు ఇవ్వాలని కోరుకుంటున్నాను ఈ సమస్య పైన స్పందించకపోతే కాంట్రాక్ట్ కార్మికుల హక్కుల పరిరక్షణ సంఘం తరపున అవసరమైతే కోర్టు కు వెళ్లడానికి సిద్ధంగా ఉన్నామని విజ్ఞప్తి చేశారు వెంటనే



స్పందించి మేనేజర్ మురళి ఈ సమస్యని అతి త్వరలోనే పరిష్కరిస్తానని హామీ ఇవ్వడం జరిగింది ఈ కార్యక్రమంలో జనరల్ సెక్రటరీ మేడిపల్లి కరుణాకర్ భాష బోయిన రవికుమార్ పాల్గొన్నారు

మోటార్ల దాంగతనంతో రైతుల ఆందోళన

అగ్నిధార స్మాన్,(రామగుండం): మేడిపల్లి ప్రాంతంలో ఇటీవల రైతుల వ్యవసాయ భావలో అమర్చిన విద్యుత్ మోటార్ల వరుసగా దొంగతనానికి గురవుతుండటం స్థానిక వ్యవసాయదారుల్లో తీవ్రమైన ఆందోళనను కలిగిస్తోంది. పొలం పనులు సజావుగా సాగేందుకు కీలకమైన మోటార్లు దోపిడీకి గురవడంతో రైతులు నీటిపారుదల లోపం, పంటలు వాడిపోవడం వంటి ఆర్థిక నష్టాలను ఎదుర్కొంటున్నామని వేదన వ్యక్తం చేస్తున్నారు.రాత్రి వేళల్లో గుర్తు తెలియని వ్యక్తులు మోటార్లను లక్ష్యంగా చేసుకొని కాపర్ వైర్లతో సహా మొత్తం అమరికలను ఎత్తుకెళుతున్నారని బాధిత రైతులు చెబుతున్నారు. ఇప్పటికే గ్రామ పరిధిలో పలువురు రైతులు పోలీసులకు ఫిర్యాదు చేసినట్లు సమాచారం. అయితే దొంగల ముఠా ఇంకా పట్టుబడకపోవడంతో భయాందోళనలు ఇంకా కొనసాగుతున్నాయి. రైతులు ప్రభుత్వం పోలీసులు తక్షణ చర్యలు తీసుకొని, గ్రామ పరిధిలో రాత్రివేళ హఠా బలగాలు, సీసీ టెమెరాలు ఏర్పాటు చేయాలైన అవసరం ఉందని కోరుతున్నారు.



“మా పంటలు పాడైనా పర్యాలేదు కానీ మోటార్ దొంగిలిస్తే మళ్ళీ కొనుగోలు చేయడం చాలా కష్టమైపోతుంది,” అని ఒక రైతు ఆవేదన వ్యక్తం చేశాడు.మేడిపల్లి ప్రాంతంలో ఈ తరహా దొంగతనాలు మరిన్ని జరగకుండా అధికారులు కఠిన చర్యలు తీసుకోవాలని స్థానిక ప్రజలు డిమాండ్ చేస్తున్నారు.

మొదలైన స్థానిక సంస్థల ఎన్నికల నామినేషన్ ప్రక్రియ ప్రారంభమైంది

ఎమ్మెల్యే కసిరెడ్డి నారాయణరెడ్డి తో కలిసి నామినేషన్ దాఖలు చేసిన మట్ల యాదమ్మ వెంకటయ్య గౌడ్

అగ్ని ధార స్మాన్ (కల్లకుర్తి) వెల్లంర కాంగ్రెస్ పార్టీ అభ్యర్థి మట్ల యాదమ్మ వెంకటయ్య గౌడ్ నామినేషన్ పత్రాలు రిటర్నింగ్ అధికారికి అందజేశారు.ఈ కార్యక్రమంలో కల్లకుర్తి ఎమ్మెల్యే కసిరెడ్డి నారాయణరెడ్డి ముఖ్యఅతిథిగా పాల్గొన్నారు. కల్లకుర్తి ఎమ్మెల్యే కసిరెడ్డి నారాయణరెడ్డి మాట్లాడుతూ వెల్లంర మండల కేంద్రంలో మట్ల వెంకటయ్య గౌడ్ ఎంతో అభివృద్ధి చేయడం జరిగిందని స్థానిక సర్పంచిగా మట్ల యాదమ్మ వెంకటేష్ గౌడ్ ని భారీ మెజార్టీతో గెలిపించాలని ఆయన అన్నారు. కాంగ్రెస్ పార్టీ చేస్తున్న అభివృద్ధి కార్యక్రమాలు దృష్టిలో ఉంచుకొని ప్రజలు మా వైపే ఉన్నారని అన్నారు. కాంగ్రెస్ నాయకులు సీనియర్ నాయకులు ప్రజా ప్రతినిధులు గ్రామస్థులు ప్రజలు పెద్ద



సంఖ్యలో పాల్గొన్నారు.

పోలింగ్ కేంద్రాలను పరిశీలించిన

జిల్లా కలెక్టర్...



అగ్నిధార స్మాన్ కమన్వూర్ కమాన్వూర్ మండలంలోని పోలింగ్ కేంద్రాలను గురువారం పెద్దపల్లి జిల్లా కలెక్టర్ కోయ శ్రీ హర్ష పరిశీలించారు ఈ సందర్భంగా ఆయన మాట్లాడుతూ మండల వ్యాప్తంగా ఒకే చోట అన్ని పోలింగ్ కేంద్రాలను ఏర్పాటు చేసిన దృశ్య సిబ్బంది ఎలాంటి ఇబ్బందులు ఏర్పడకుండా చర్యలు చేపట్టాలని సూచించారు....

విద్యార్థులకు ప్రశంసా

పాత్రలు అందజేశ...



అగ్నిధార స్మాన్ కమన్వూర్ గురువారం జిల్లా పరిషత్ ఉన్నత పాఠశాల కమాన్వూర్ లో జరిగిన (ఇంగ్లీష్ లాంగ్వేజ్ టీచర్స్ అసోసియేషన్) నిర్వహించిన మండల స్థాయి ఇంగ్లీష్ ఒలింపియాడ్ మరియు (ఉపన్యాసం) పోటీలలో బొజ్జ మణి చరణ్(జూలపల్లి), అంజం (కమాన్వూర్), హర్షిత (జూలపల్లి) మరియు అన్నిత (కమాన్వూర్)ప్రథమ స్థానంలో నిలిచి మండల విద్యాధికారి శ్రీ విజయ్ కుమార్ గారి చేతుల మీదుగా ప్రశంసా పత్రాలు స్వీకరించారు. ఇంకా ఈ కార్యక్రమంలో ఎల్లా జిల్లా ప్రధాన కార్యదర్శి నాగరాజు, మండల కన్వీనర్ లు విరల్ రావు, రమేష్ , రజనీ వందన మరియు శ్రావణ్ లు పాల్గొన్నారు.

మానాజీపేట కాంగ్రెస్ కార్యకర్తలు

బిఆర్ఎస్ లో చేరిక



అగ్ని ధార స్మాన్ వనపర్తి జిల్లా: ఘనపురం మండలం మానాజీపేట గ్రామానికి చెందిన సీనియర్ కాంగ్రెస్ పార్టీ కార్యకర్తలు జెడ్డి.యాదయ్య, బండారి.శ్రీశైలం,సొంతం.అంజనేయులు కాంగ్రెస్ పార్టీకి రాజీనామా చేసి గురువారం వనపర్తి పట్టణంలో ని మాజీమంత్రి సింగరేణి విజయం రెడ్డి స్వగృహంలో ఆయనను కలిసి మాజీ మంత్రి సమక్షంలో బి.ఆర్.ఎస్ పార్టీలో చేరారు. నిరంజన్ రెడ్డి వారికి కందువాలు కప్పి సాదరంగా పార్టీలోకి ఆహ్వానించారు. ఈ కార్యక్రమంలో మాజీ ఎం.పి.టి. సి నాగయ్య,గ్రామ పార్టీ అధ్యక్షులు కుమ్మరి.శివకుమార్, నాయకులు చుక్కన్నరాజ్ కుమార్,బుచన్న తదితరులు ఉన్నారు.

లండర్-14 జాతీయ స్థాయి ఫుట్ బాల్ క్రీడకు

ఎంపికైన కల్వకుర్తి విద్యార్థి పి.రీక్షిత్



అగ్ని ధార స్మాన్ (కల్లకుర్తి) వచ్చే నెల డిసెంబర్ 1 నుండి డిసెంబర్ 6 వరకు మధ్యప్రదేశ్ లో జరగబోయే నేషనల్ ఫుట్ బాల్ ఛాంపియన్ షిప్ కు కల్వకుర్తి విస్తం స్కూల్ కు చెందిన 8వ తరగతి చదువుతున్న విద్యార్థి పి రిక్షిత్ కుమార్ ఎంపికయ్యారు. గురువారం రోజున పి రిక్షిత్ కుమార్ ను నాగర్ కర్నూల్ జిల్లా కలెక్టర్ బాదావత్ సంతోష్ అభినందించారు. ఈ సందర్భంగా కలెక్టర్ మాట్లాడుతూ నాగర్ కర్నూలు జిల్లా కల్లకుర్తి నుండి జాతీయ స్థాయిలో ఎంపిక కావడం జిల్లాకు గర్వించదగ్గ విషయమని రక్షిత్ కుమార్ ప్రపంచ స్థాయిలో రాణించాలని అన్నారు. కార్యక్రమంలో డిప్యూటీ సీతారాం, కోర్ వెంకట్ రాములు, ఫుట్ బాల్ క్రీడాకారిణి పి.అక్షర తదితరులు పాల్గొన్నారు.

దశదినకర్తలో పాల్గొని

చిత్తపటానికి నివాళులు

మార్కెట్ కమిటీ వైస్ చైర్మన్ గూడూరు భాస్కర్ రెడ్డి



అగ్ని ధార స్మాన్ (కల్లకుర్తి)కర్నూల్ మండల కేంద్రంలో పిప్పళ్ళ లక్ష్మయ్య దశదశ కర్తలో పాల్గొని చిత్ర పటానికి పూలమాలవేసి నివాళులు అర్పించిన మార్కెట్ కమిటీ వైస్ చైర్మన్ గూడూరు భాస్కర్ రెడ్డి ఈ కార్యక్రమంలో మాజీ ఎంపీటీసీ గురిగళ్ళ లక్ష్మయ్య, పిప్పళ్ళ వెంకటేష్, కాంగ్రెస్ పార్టీ నాయకులు జాంగిర్ బాబా, కల్లకుర్తి నియోజక వర్గ కాంగ్రెస్ ఉపాధ్యక్షుడు మొహ్మద్ ఇమాన్ బాబా, తదితరులు పాల్గొన్నారు.

ఎమ్మెల్యే నూతన గృహప్రవేశం

కార్యక్రమంలో పలువురు జర్నలిస్టులు



అగ్నిధారస్వాస్ వనపర్తి జిల్లా: వనపర్తి పట్టణంలోని నంది హిల్స్ లో ఎమ్మెల్యే మేఘా రెడ్డి నూతన గృహప్రవేశ కార్యక్రమంలో తెలంగాణ వర్మింగ్ జర్నలిస్టు ఫెడరేషన్ నాయకులు పాల్గొన్నారు. ఎమ్మెల్యే ఆహ్వానంతో ఈ కార్యక్రమానికి జిల్లా అధ్యక్షుడు అంబటి స్వామి, జిల్లా ప్రధాన కార్యదర్శి గంగవరం రామకృష్ణారెడ్డి, జిల్లా ఆర్థిక కార్యదర్శి పవన్ కుమార్, సుజిత కుమార్, విష్ణు సాగర్ తో పాటుగా జిల్లా పట్టణ స్థాయి వలువురు బాధ్యులు హాజరయ్యారు. ఎమ్మెల్యే మేఘారెడ్డికి జర్నలిస్టుల ప్రతినీధులు హృదయపూర్వక శుభాకాంక్షలు తెలియజేయగా, ఎమ్మెల్యే వారిని సాదరంగా ఆహ్వానించి ఆహ్వాయంగా ముచ్చటించారు.

మొదలైన స్థానిక సంస్థల ఎన్నికల

నామినేషన్ ప్రక్రియ



అగ్ని ధార స్వాస్ (కల్వకుర్తి) కల్వకుర్తి నియోజక వర్గంలో వివిధ గ్రామాలలో స్థానిక సంస్థల ఎన్నికల పత్రీయ ప్రారంభం కావడంతో సర్పంచ్ అభ్యర్థులు నామినేషన్ దాఖలు చేయడం జరిగింది. కల్వకుర్తి మండలంలోని మార్పాల గ్రామానికి చెందిన సురేష్ వెల్లండ మండలంలోని పెద్దాపూర్ గ్రామానికి చెందిన కేశవమ్మ అనూప కృష్ణ నామినేషన్ పత్రాలు రిటర్నింగ్ అధికారికి అందజేశారు.

హరీష్ రావు దిష్టిబొమ్మ దహనం చేసిన కాంగ్రెస్

నాయకుల పై వన్ టౌన్ లో ఫిర్యాదు

హరీష్ రావు మాటలను పత్రీకరన్ సహించం

స్థాయని మించి మాట్లాడితే తగిన శాస్తి చెప్పకతప్పుడు

మాజీ ఎమ్మెల్యే కోరుకంటి చందర్



అగ్నిధారస్వాస్ గోదావరిఖని మాజీ మంత్రి హరీష్ రావు సవాల్ కు రాష్ట్ర ముఖ్యమంత్రి రెవంత్ రెడ్డి లేదా స్థానిక ఎమ్మెల్యే మాకస్వాస్ సింగ్ సమాధానం చేప్పారని కానీ స్థాయని మించి మాజీ మంత్రి హరీష్ రావుపై దురుష పదజాలంతో తమ స్థాయని మించి కాంగ్రెస్ పార్టీ నాయకులు మాట్లాడి, హరీష్ రావు దిష్టి బొమ్మను దహనం చేయడాన్ని రామగుండం మాజీ శాసనసభ్యులు అభ్యర్థులు కోరుకంటి చందర్ ఖండించారు. గురువారం మాజీ ఎమ్మెల్యే కోరుకంటి చందర్ హరీష్ రావుని దూషించి దిషబొమ్మ దహనం చేసిన కాంగ్రెస్ నాయకులపై గోదావరిఖని1టౌన్ లో ఫిర్యాదు చేశారు. ఈ సందర్భంగామాట్లాడుతూ... రామగుండానికి 800 మోగావాట్ల ధర్మల్ విద్యుత్ ఫ్లాంట్ కు 10 వేల 880 కోట్ల రూపాయలతో క్యాబినెట్ లో అమైదం లభించడం విడితమేనని, ఎన్టీపీసీ 7 రూపాయలు ఒక యూనిట్ చొప్పున ఫ్లాంట్ నిర్మిపామంటే బయలు మాకు 5రూపాయలకే దోరుకుతుందని ఫ్లాంట్ నిర్మాణానికి 6 ఎళ్ల సమయం పడుతుందని ఆసెంట్లీ లో సిఎం రెవంత్ రెడ్డి మాట్లాడటం జరిగిందని అన్నారు. ఈ 10 వేల 880 కోట్ల రూపాయలు తో ఫ్లాంటు నిర్మాణం అంటే ఒక్క యూనిట్ 8 రూపాయలు వదే అవకాశం ఉందని ఈ విషయం పై మాట్లాడినా మాజీ మంత్రి హరీష్ రావు దిష్టి బొమ్మను స్థానిక కాంగ్రెస్ నాయకులు దహనం చేయడం సరైంది కాదన్నారు. హరీష్ రావు దిష్టి బొమ్మ దహనం చేసిన వారిపై కేసు నమైదు చేసితగినచర్యలుతీసుకోవన్నారు. ఈ కార్యక్రమం లో మాజీ కార్పొరేటర్లు కుమ్మరి శ్రీనివాస్ పామకుంట్ల భాస్కర్ కల్వచర్ల కృష్ణ వేణీ బాడే అంజలి గాధం విజయ నాయకులు అన్నె వేణు మేతుకు దేవరాజ్ నూతి తిరుపతి బోర్డుపల్లి శ్రీనివాస్ నారాయణదాసు మారుతి జక్కుల తిరుపతి మేడి సదానందం ముద్దసాని సంధ్య రెడ్డి తోకల రమేష్ నట్టు శ్రీనివాస్ బుర్ర శంకర్ బుర్ర వెంకటేష్ నీరట్టి శ్రీనివాస్ ఇరుగురాళ్ల శ్రావన్ చిటూరి బాలరాజు వర్మ రామరాజు తదితరులు పాల్గొన్నారు

ప్రపంచంలోనే అతిపెద్ద స్మార్ట్ ఫోన్

తయారీ కంపెనీగా యాపిల్!

ప్రపంచంలోనే అతిపెద్ద స్మార్ట్ ఫోన్ తయారీ కంపెనీగా, దశాబ్దాలంలో తొలిసారిగా యాపిల్ తన అగ్రస్థానాన్ని తిరిగి పొందనుంది. ఐఫోన్ 17 విక్రయాలు బలంగా సమోదవుతుండడం ఇందుకు నేపథ్యం. ఈ ఏడాదే శాంసంగ్ ను అధిగమించి యాపిల్ సంబర్.1కు చేరుకుంటుందని విశ్లేషకులు అంచనా వేస్తున్నారు. దాలరు క్షీణత, వాణిజ్య ఉద్వికృతలు శాంతించడం వల్ల యాపిల్ విక్రయాలు మరింత పెరుగుతాయని కొంటర్పాయింట్ రీసెర్చ్ అంటోంది. సెప్టెంబరులో వచ్చిన ఐఫోన్ 17 మోడళ్లకు అమెరికాలోనే కాక, చైనా, భారత్ లోనూ మంచి అదరణ దక్కుతోంది. ప్రజలు పాత మోడళ్ల నుంచి అప్ గ్రేడ్ కావడానికి ఇష్టపడుతున్నందున, అమెరికా-చైనా మార్కెట్లలో రెండంకెల వార్షిక విక్రయాల వృద్ధిని యాపిల్ సాధించనుందని విశ్లేషకులు చెబుతున్నారు. 2025లో ఐఫోన్ అమ్మకాలు 10%, శాంసంగ్ విక్రయాలు 4.6% వృద్ధి చెందావ్నని మార్కెట్ పరిశోధనా సంస్థ కొంటర్పాయింట్ అంచనా వేసింది. మొత్తం మీద స్మార్ట్ ఫోన్ మార్కెట్ ఈ ఏడాది 3.3% వృద్ధి చెందనుండగా.. యాపిల్ 19.4% మార్కెట్ వాటా పొందనుంది. అందువల్లే 2011 తర్వాత స్మార్ట్ ఫోన్ వివణిలో అగ్రస్థానాన్ని పొందనుంది.



మూడు విడతల్లో పంచాయతీ ఎన్నికలు

ఎన్నికల నిర్వహణకు పటిష్ట ఏర్పాట్లు... జడ్పీ సీఈఓ సరేందర్.

పత్రిక సమావేశం నిర్వహించిన జడ్పీ సీఈఓ సరేందర్.

అగ్నిధారస్వాస్ పెద్దపల్లి, నవంబర్ 27: తెలంగాణ రాష్ట్ర వ్యాప్తంగా నిర్వహించనున్న పంచాయతీ ఎన్నికల పెద్దపల్లి జిల్లాలో మూడు విడతల్లో పకడ్బందీగా నిర్వహించేందుకు పటిష్ట ఏర్పాట్లు చేస్తున్నామని జడ్పీ సీఈఓ సరేందర్ తెలిపారు. గురువారం జడ్పీ సీఈఓ సరేందర్ సమీకృత జిల్లా కలెక్టరేట్ లో పంచాయతీ ఎన్నికల నిర్వహణపై జిల్లా పంచాయతీ అధికారి వీర బుచ్చయ్యతో కలిసి పత్రికా సమావేశం నిర్వహించారు. ఈ సందర్భంగా జడ్పీ సీఈఓ సరేందర్ మాట్లాడుతూ, పెద్దపల్లి జిల్లా పరిధిలో 263 గ్రామ పంచాయతీ సర్పంచ్, 263 ఉప సర్పంచ్, 2432 వార్డు సభ్యుల ఎన్నిక 3 విడతల్లో నిర్వహించడం జరుగుతుందని తెలిపారు. మొదటి విడత డిసెంబర్ 11న 99 గ్రామాలు, 896 వార్డులకు , రెండవ విడత డిసెంబర్ 14న 73 గ్రామాలు, 684 వార్డులకు , మూడవ విడత డిసెంబర్ 17న 91 గ్రామాలు, 852 వార్డులకు ఎన్నికల జరుగుతాయని అన్నారు. రాష్ట్ర ఎన్నికల కమిషన్ ఆదేశాల మేరకు పోలింగ్, కౌంటింగ్ ఒక రోజు జరుగుతాయని, ఉదయం 7 నుంచి మధ్యాహ్నం 1గంట వరకు పోలింగ్ జరుగుతుందని, మధ్యాహ్నం 2 గంటల తర్వాత ఆక్షుడే కౌంటింగ్ నిర్వహిస్తామని కౌంటింగ్ ముగిసిన తర్వాత అదే రోజు వార్డు మెంబర్ల ద్వారా ఉప సర్పంచ్ ఎన్నికలు జరుగుతుందని తెలిపారు.మొదటి విడత పంచాయతీలకు నవంబర్ 27న , రెండో విడత పంచాయతీలకు నవంబర్ 30న, మూడో విడత పంచాయతీలకు డిసెంబర్ 3న నోటిఫికేషన్ విడుదల చేయడం జరుగుతుందని అన్నారు. నోటిఫికేషన్ విడుదల చేసిన రోజు నుంచి 3 రోజుల పాటు నామినేషన్లకు ,తర్వాతి రోజు నామినేషన్ల పరిశీలన, చెల్లుబాటైన నామినేషన్ల ప్రకటన ఉంటుందని, తర్వాత జాబితా పై అప్లీల్స్ స్వీకరించి వాటిని పరిష్కరిస్తామని అన్నారు.నామినేషన్ల ఉపసంహరణ



మొదటి విడత పంచాయతీలకు డిసెంబర్ 3, రెండో విడత పంచాయతీలకు డిసెంబర్ 6, మూడో విడత పంచాయతీలో డిసెంబర్ 9 మధ్యాహ్నం 3 గంటల వరకు సమయం ఉంటుందని, అదే రోజున పోటీ చేసే అభ్యర్థుల తుది జాబితా ప్రకటించడం జరుగుతుందని అన్నారు. 5 వేల జనాభా కంటే ఎక్కువ ఉన్న గ్రామ పంచాయతీ ఎన్నికలలో సర్పంచ్ పోటీ చేసే అభ్యర్థులు 2 లక్షల 50 వేల రూపాయలు, వార్డు మెంబర్ 50వేల రూపాయలు, 5 వేల కంటే తక్కువ జనాభా ఉన్న గ్రామాల్లో పోటీ చేసే సర్పంచ్ అభ్యర్థులు లక్ష 50 వేల రూపాయలు, వార్డు మెంబర్ 30 వేల రూపాయలు గరిష్టంగా ప్రచార నిమిత్తం ఖర్చు చేసే వీలు ఉందని ఆయన తెలిపారు.జనరల్ కేటగిరి సర్పంచ్ అభ్యర్థి రెండు వేల రూపాయలు వార్డు మెంబర్ అభ్యర్థి 500 రూపాయలు, టీసీ ఎస్సీ ఎస్టీ రిజర్వ్ స్థానాలలో సర్పంచ్ అభ్యర్థి వెయ్యి రూపాయలు, వార్డు మెంబర్ అభ్యర్థి 250 రూపాయలు డిపాజిట్ చెల్లించాల్సి ఉంటుందని అన్నారు.ప్రభుత్వం జారీ చేసిన ఉత్తర్వుల ప్రకారం జిల్లాలోని గ్రామ పంచాయతీలు, వార్డుల

రిజర్వేషన్ ఖరారు చేసామని అన్నారు. గ్రామపంచాయతీ సర్పంచ్ పదవి కోసం 3 ఎస్సీ (మహిళలు1 ,జనరల్ 2) ,54 ఎస్సీ (మహిళలు 24 ,జనరల్ 30) , 69 టీసీ (మహిళలు30 , జనరల్ 39 ,134 ఓపెన్ క్యాటగిరి (మహిళలు65 , జనరల్ 69 రిజర్వేషన్ కేటాయింనడం జరిగిందని అన్నారు. పెద్దపల్లి జిల్లాలో పంచాయతీ ఎన్నికల్లో మొత్తం 4లక్షల 4 వేల 181 మంది ప్రజలు తమ ఓటు హక్కు వినియోగించుకుంటారని, 274 పోలింగ్ లొకేషన్ లలో 2432 పోలింగ్ కేంద్రాలు ఏర్పాటు చేస్తున్నామని అన్నారు.పంచాయతీ ఎన్నికల నిర్వహణకు జిల్లాలో 85 రిటర్నింగ్ అధికారులు, పోలింగ్ అధికారులు ఇతర పోలింగ్ అధికారులు కలిపి 3804 సిబ్బందిని నియమించామని అన్నారు.సమస్యాత్మక ప్రాంతాలలో గుర్తించిన 1099 క్రిటికల్ పోలింగ్ కేంద్రాలలో వెబ్ క్యాన్సింగ్ ఏర్పాటు చేశామని తెలిపారు. ఎన్నికల నేపథ్యంలో జిల్లా సరిహద్దుల్లో చెక్ పోస్ట్ ఏర్పాటు చేశామని తెలిపారు.ఎన్నికల షెడ్యూల్ ప్రకటించిన వెంటనే జిల్లాలోని గ్రామీణ ప్రాంతాల్లో ఎన్నికల ప్రవర్తన నియమావళి అమలులోకి వచ్చిందని, పంచాయతీ ఎన్నికలు ముగిసే వరకు ఎంసీసీ కోడ్ ఉంటుందని తెలిపారు. ఎన్నికల ప్రచార ఖర్చులను సమోద చేసేందుకు ధరల లిస్టు సిద్ధం చేశామని అన్నారు. ఎన్నికల ప్రచారంలో వీడియోలు వినియోగించాలంటే ముందుగా ఎం.సి.ఎం.సి అనుమతి తీసుకోవాలని అన్నారు. ఎన్నికలు ప్రకారంగా నిర్వహించేందుకు వివిధ రాజకీయ పార్టీల ప్రతినీధులు, అభ్యర్థులు, జర్నలిస్టులు, పాత్రికేయులు, వివిధ వర్గాల ప్రజలు తమ సంపూర్ణ సహకారం అందించాలని జడ్పీ సీఈఓ కోరారు.ఈ సమావేశంలో సంబంధిత అధికారులు, తదితరులు పాల్గొన్నారు.

సర్పంచ్ అభ్యర్థిగా నామినేషన్ దాఖలు



నామినేషన్ కార్యక్రమంలో పాల్గొన్న ఎమ్మెల్యే కనీరెడ్డి నారాయణరెడ్డి

అగ్నిధారస్వాస్ (కల్వకుర్తి) వెల్లండ గ్రామ పంచాయతీ సర్పంచి అభ్యర్థిగా పోటీ చేస్తున్న మట్ల యాదమ్మ వెంకటయ్య గౌడ్ నామినేషన్ లో ఎమ్మెల్యే కనీరెడ్డి నారాయణ రెడ్డి పాల్గొన్నారు.ఎమ్మెల్యే మాట్లాడుతూరెండేళ్లలో కాంగ్రెస్ ప్రభుత్వం పేదలకు ఇచ్చిన మాట ప్రకారం ఎన్నో సంక్షేమ పథకాలు అమలు చేసినదన్నారు. ఈ పంచాయతీ ఎన్నికల్లో సర్పంచిగా గెలిచిన వారు రాబోయే మూడేళ్లలో కాంగ్రెస్ ప్రభుత్వంతో కలిసి



మెలిసి అభివృద్ధి సాధించు కోవాల్సి ఉంటుందన్నారు. కాంగ్రెస్ పార్టీకి చెందిన వారిని వార్డు సభ్యులు,సర్పంచులుగా గెలిపించుకుంటే గ్రామాలు పూర్తి స్థాయిలో అభివృద్ధి సాధించే అవకాశాలు ఉంటాయి. అభివృద్ధి విషయంలో ఎమ్మెల్యేగా వారికి పూర్తి స్థాయిలో సహకరిస్తాను. మంత్రుల దగ్గరికి వెళ్లి వత్తిడి తెచ్చి నిధులు సాధించి అభివృద్ధి చేసుకుంటాం. కల్వకుర్తిని అభివృద్ధి చేశాను.ఇంకా చేయాల్సింది ఎంతో ఉంది. గ్రామాలు, కల్వకుర్తి నియోజకవర్గం అభివృద్ధి చెందితే నాకు తృప్తి, కాంగ్రెస్ ప్రభుత్వానికి మంచి పేరు

వస్తుంది.మన ప్రాంతానికి చెందిన రేవంత్ రెడ్డి సీఎంగా ఉన్నారు. ఇంకో 10 ఏండ్లు ఆయనే సీఎంగా ఉంటారు. కాంగ్రెస్ బలపరిచిన అభ్యర్థులను మెజార్టీ గ్రామ పంచాయతీలలో గెలిపించుకొని ఆయనకు బహుమతిగా ఇవ్వడానికి కాంగ్రెస్ కార్యకర్తలు ఉండాలన్నారు. కార్యక్రమంలో కాంగ్రెస్ పార్టీ నాయకులు భూపతి రెడ్డి, బచ్చి రామకృష్ణ ,సంజీవ్ కుమార్ ,మట్ల వెంకటయ్య గౌడ్,పురుషోత్తం సురేందర్ రెడ్డి ,ఎర్ర శీసు ముదిరాజ్ కృష్ణ ముదిరాజ్ శ్రీనివాస్ రెడ్డి పెద్ద ఎత్తున కాంగ్రెస్ పార్టీ నాయకులు కార్యకర్తలు పాల్గొన్నారు.

కార్మికులకు నష్టం కలిగించే 4 లేబర్ కారీడులు రద్దు చేసే దాకా పోరాడుతాం

సి ఐ టి యు జిల్ల నాయకులు

అగ్ని ధార స్వాస్ (కల్వకుర్తి) కల్వకుర్తి మండల సిబిటియు మహాసభ ఎన్ బాలయ్య అధ్యక్షతన సిబిటియు కార్యాలయంలో ఈరోజు జరిగినది. మహాసభలో సిబిటియు జిల్లా అధ్యక్షులు బి. అంజనేయులు పాల్గొని మాట్లాడుతూ కేంద్ర ప్రభుత్వం కార్మికులకు నష్టం చేసే విధంగా స్వాతంత్ర్యం రాకముందు నుంచి పోరాడి సాధించుకున్న 29 కార్మిక చట్టాలను రద్దుచేసి వాటి స్థానంలో నాలుగు లేబర్ కోడ్లు తెచ్చిందని గత ఐదు సంవత్సరాల క్రితం పార్లమెంటులో బలమందని ఆమోదించజేసుకొని కార్మికుల నుండి పెద్ద ఎత్తున వ్యతిరేకత రావడం వల్ల ఐదు సంవత్సరాలు ఆపి మొన్న టీహెచ్ ఎన్నికల అనంతరం గతవారం 21వ తారీకు నుండి లేబర్ కోడులని అమలు చేస్తున్నట్లు ప్రకటించిందని లేబర్ కోడులను వెంటనే రద్దు చేయకపోతే క్షేత్రస్థాయి నుండి యూనియన్లకు అతీతంగా అన్ని రంగాల కార్మికులు లేబర్ కోడులు రద్దు అయ్యే వరకు పోరాడాలని అన్నారు. గతంలో రైతు వ్యతిరేక చట్టాలు తీసుకొస్తే రైతులంతా ఒక్కటే ఢిల్లీలో సంవత్సరం పాటు పోరాడారని రైతుల పోరాట ఫలితంగా గత ఎన్నికలలో మోడీ గ్రాఫ్ పడిపోయిన సంగతి కేంద్ర ప్రభుత్వం తెలుసుకోవాలని ఇప్పుడు కూడా కార్మిక వ్యతిరేక విధానాలు మానుకోకపోతే రాబోయే రోజుల్లో కార్మిక వర్గం ఇంకా కిందికి దింపుతారు



అన్న సంగతి తెలుసుకొని లేబర్ కోడులను వెంటనే రద్దు చేయాలని అన్నారు. అనంతరం కల్వకుర్తి సిబిటియు నూతన కమిటీని ఎన్. బాలయ్య కల్వకుర్తి మండల కన్వీనర్ గా అతనితోపాటు మరో 18 మంది వివిధ సిబిటియు అనుబంధ రంగాల కార్మిక సంఘాల నుండి మండల కమిటీని ఏకగ్రీవంగా ఎన్నుకున్నారు. డిసెంబర్ 7 ,8 ,9 తేదీలలో మెదక్ లో జరిగి సి ఐ టి యు రాష్ట్ర మహాసభలను జయప్రదం

చేయాలని కోరారు. ఈ కార్యక్రమంలో సిబిటియు వంగూరు మండల కార్యదర్శి శివరాములు ఆశ వర్మర్ యూనియన్ నాయకురాలు రఫీకా సుల్తానా, విమల - అంగన్నాడి యూనియన్ నాయకురాలు జానకి, గ్రాన్డెట్ హమాల్ యూనియన్ నాయకులు అంజనేయులు సివిల్ సప్లై గోదాం హమాల్ యూనియన్ నాయకులు బీరయ్య కృష్ణ, సరేష్, వర్మతాలు మల్లేష్ రేబాకర్ లక్ష్మమ్మ తదితరులు పాల్గొన్నారు.

రజనీకాంత్తో వన్స్ మోర్.. జైలర్ 2లో మరో స్టార్ యాక్టర్!

తమిళ సూపర్ స్టార్ రజనీకాంత్ బైటిల్ రోల్లో నటిస్తోన్న సీక్వెల్ ప్రాజెక్ట్ జైలర్ 2 కోలీవుడ్ డైరెక్టర్ నెల్లూన్ దిలీప్ కుమార్ డైరెక్షన్లో తెరకెక్కుతున్న ఈ మూవీ షూటింగ్ దశలో ఉంది. సీక్వెల్లో శివరాజ్ కుమార్, మోహన్ లాల్ పాత్రలు రిపీట్ కానున్నాయని ఇప్పటికే వార్తలు కూడా వచ్చాయి. తాజాగా మరో క్రేజీ వార్త నెట్టింట వైరల్ అవుతోంది. ఈ సారి మరో స్టార్ యాక్టర్ తలైవా టీంతో జాయిన్ కాబోతున్నాడట. ఇంతకీ అతడెవరనే కదా మీ డౌటు. తెలుగు, తమిళంతోపాటు పాన్ ఇండియా స్టార్ ఇమేజ్ ఉన్న మక్తల్ సెల్వన్ విజయ్ సేతుపతి. జైలర్ 2 ప్రస్తుతం గోవాలో షూటింగ్ జరుపుకుంటుండగా.. ఈ షెడ్యూల్లో విజయ్ సేతుపతిపై వచ్చే సన్నివేశాలను చిత్రీకరిస్తున్నారు. తలైవా, విజయ్ సేతుపతి ఇప్పటికే పేటా సినిమాలో నటించారని తెలిసిందే. ఈ క్రేజీ కాంబో మరోసారి రిపీట్ అవు తుందన్న వార్తలపై అధికారిక ప్రకటన ఏం రాకున్నా.. జైలర్ 2పై అంచనాలు మాత్రం మరింత పెరిగిపోతున్నాయి. జైలర్ 2ను 2026 జూన్ 12న ప్రపంచవ్యాప్తంగా గ్రాండ్ గా విడుదల చేసేందుకు ప్లాన్ చేస్తున్నామని ఇప్పటికే రజనీకాంత్ క్లారిటీ ఇచ్చాడని తెలిసిందే. సీక్వెల్లో బాలీవుడ్ భామ విద్యాబాలన్తోపాటు కోలీవుడ్ యాక్టర్ సంతానం కీలక పాత్రల్లో నటిస్తున్నారని ఇన్ సైడ్ టాక్. మరి రాబోయే రోజుల్లో ఈ స్టార్ యాక్టర్లపై అఫీషియల్ అప్డేట్ ఏమైనా ఇస్తారేమో చూడాలి. జైలర్ ఫస్ట్ పార్టులో రమ్యకృష్ణ, వినాయకన్, వసంత్ రవి, మోహన్ లాల్, శివరాజ్ కుమార్, తమన్నా కీలక పాత్రల్లో నటించారని తెలిసిందే.



అనుపమ పరమేశ్వరన్ 'లాక్ డౌన్' టైలర్ విడుదల

మలయాళీ ముద్దుగుమ్మ అనుపమ పరమేశ్వరన్ ప్రధాన పాత్రలో నటించిన ఎమోషనల్ నర్తెవల్ థ్రిల్లర్ 'లాక్ డౌన్'. ఈ సినిమాకు ఏ. ఆర్. జీవా దర్శకత్వం వహించగా.. లైకా ప్రొడక్షన్ నిర్మిస్తుంది. ఇప్పటికే అంతర్జాతీయ చలన చిత్రోత్సవం లో ప్రశంసలు అందుకున్న ఈ చిత్రం తాజాగా థియేటర్లలో విడుదల కాబోతుంది. తాజాగా ఈ సినిమాను డిసెంబర్ 05న ప్రేక్షకుల ముందుకు తీసుకురాబోతున్నారు మేకర్స్. ఈ సందర్భంగా టైలర్ను విడుదల చేసింది చిత్రయూనిట్. ఈ టైలర్ చూస్తుంటే కరోనా మహమ్మారి వలన ఇండియాలో లాక్ డౌన్ పడిన అనంతరం జరిగిన పరిస్థితులు ఏంటి అనేది ఈ సినిమా కథ అని తెలుస్తుంది. అనుపమ పరమేశ్వరన్ ఇందులో 'అనిత' అనే పాత్రను పోషిస్తోంది.



యూట్యూబ్లో దూసుకెళ్తున్న 'బిగ్ బాస్' ఫేం నిఖిల్ పాట

యూట్యూబ్లో ప్రస్తుతం ప్రైవేట్ సాంగ్స్ హవా నడుస్తోంది. ఈ క్రమంలో ఓ మెలోడీ గీతాన్ని వదిలి అందరి దృష్టిని ఆకర్షించారు. 'తేనెల వానలా' అంటూ సాగే తెలుగు రొమాంటిక్ మెలోడీ గీతాన్ని నవంబర్ 20న వదిలారు. ప్రాచి, నిఖిల్ కలిసి ఈ మెలోడీ గీతాన్ని వీక్షకులకు నచ్చేలా, మెచ్చేలా మలిచారు. ఈ పాట విజువల్ గా అద్భుతంగా ఉండటమే కాకుండా వినసాంపుగానూ ఉండి శ్రోతల్ని మెప్పిస్తోంది. కార్నాట్, గోవాలోని అద్భుతమైన ప్రకృతి అందాల నడుమ, జలపాతాలు, పచ్చని తీరప్రాంతాల్లోని విజువల్స్ చూపిస్తూ కట్టి పడేశారు. ఈ పాటలో ప్రాచి తెహ్సీన్ ఎంతో అందంగా కనిపించారు. నిఖిల్ లుక్స్, డ్యాన్స్, స్ట్రీప్ ప్రజెన్స్ తో పాటకు మరింత స్పెషల్ అట్రాక్షన్ తీసుకు వచ్చినట్టు అయింది. 'తేనెల వానలా' పాటను జీ మ్యూజిక్ నిర్మించింది. ఆ సంస్థ యూట్యూబ్ ఛానెల్లోనే ఈ పాట ప్రసారం అవుతోంది. వీహ అద్భుతమైన గానం, హృదయాన్ని హత్తుకునేలా చరణ్ అర్జున్ ఇచ్చి బాణీ, సాహిత్యం ఈ పాటను అందరికీ మరింత చేరువ చేసింది. ప్రస్తుతం ఈ పాట యూట్యూబ్లో టాప్ షేన్లో ట్రెండ్ అవుతోంది.

టాక్ ఆఫ్ ది టౌన్ గా సూర్య కరుప్పు పోస్ట్ థ్రియాట్రికల్ రైట్స్

కోలీవుడ్ స్టార్ సూర్య బ్యాక్ టు బ్యాక్ సినిమాలను లైన్లో పెట్టాడని తెలిసిందే. ఈ స్టార్ యాక్టర్ నటిస్తోన్న ప్రాజెక్టుల్లో ఒకటి కరుప్పు పాపులర్ యాక్టర్ కమ్ డైరెక్టర్ ఆర్థీ బాలాజీ దర్శకత్వం వహిస్తున్నారు. షూటింగ్ దశలో ఉన్న ఈ మూవీ నుంచి ఇప్పటికే లాంచ్ చేసిన టీజర్ కు మంచి స్పందన వస్తోంది. ఊరమాన్ బీట్ తో సాగుతున్న కరుప్పు ఫస్ట్ సింగిల్ నెట్టింట హాల్ చల్ చేస్తుంది. ఈ చిత్రాన్ని 2023 జనవరి 23న విడుదల చేయాలని ఫిక్స్ చేసినట్టు వార్తలు వస్తుండగా.. మేకర్స్ నుంచి అధికారిక ప్రకటన రావాల్సి ఉంది. తాజాగా ఆసక్తికర అప్డేట్ నెట్టింట వైరల్ అవుతోంది. కరుప్పు పోస్ట్ థ్రియాట్రికల్ రైట్స్ భారీ మొత్తానికి అమ్ముడుపోయినట్టు కోలీవుడ్ సర్కిల్ సమాచారం. తాజా టాక్ ప్రకారం డిజిటల్ స్ట్రీమింగ్ రైట్స్ ను పాపులర్ ఓటీటీ ప్లాట్ ఫాం నెట్ ఫ్లిక్స్ దక్కించుకోగా.. శాటిలైట్ రైట్స్ ను జీ తమిళ్ ఛానల్ రికార్డ్ ధరకు కాసుగోలు చేసినందు ఇన్ సైడ్ టాక్. దీనిపై మేకర్స్ నుంచి అఫీషియల్ అనౌన్స్ మెంట్ రావాల్సి ఉంది. మొత్తానికి ఇంకా విడుదల తేదీ ఫైనల్ కాకముందే పోస్ట్ థ్రియాట్రికల్ రైట్స్ విషయంలో టాక్ ఆఫ్ ది టౌన్ గా నిలుస్తుంది. ఈ మూవీలో త్రివి ఫీ మేల్ బీడ్ రోల్లో నటిస్తోంది. చాలా కాలం తర్వాత సూర్య, త్రివి కాంబోలో వస్తున్న సినిమా కావడంతో క్యూరియోసిటీ పెరిగిపోతుంది. ఈ చిత్రాన్ని డ్రిమ్ వారియర్ పిక్చర్స్ బ్యానర్ పై ఎస్ ఆర్ ప్రకాష్ బాబు, ఎస్ ఆర్ బాబు సంయుక్తంగా నిర్మిస్తున్నారు. సాయి అభ్యాంకర్ మ్యూజిక్, బ్యాక్ గ్రౌండ్ స్కోర్ అందిస్తున్నాడు.



సైక్ సిద్ధార్థ.. భైకవ్ సాంగ్ రిలీజ్

టాలీవుడ్ నటుడు, నందు హీరోగా నటిస్తున్న లేటెస్ట్ మూవీ సైక్ సిద్ధార్థ పేరుకు తగ్గట్లే సినిమాలో బాతులకు కొడవే లేదు. వరుణ్ రెడ్డి దర్శకత్వం వహిస్తున్న ఈ మూవీ యామిని భాస్కర్ హీరోయిన్. ఇటీవల రిలీజైన టీజర్ మొత్తం బాతులతోనే నిండిపోయింది. తాజాగా ఈ మూవీ నుంచి ఫస్ట్ సింగిల్ రిలీజ్ చేశారు. బ్లా ఎల్లో కలిపితే రెడ్ అవుతాది అంటూ సాగే ఈ పాట వెరైటీగా ఆకట్టుకుంటోంది. సిగరెట్స్ లంగ్స్ కు అస్సలు మంచిది కాదు.. అయినా అందరూ ఇంటర్వెల్లో కాలుస్తారు. ఆల్ట్రా హాల్.. లివర్ కు అస్సలు మంచిది కాదు. అయినా అందరూ జీబీ సినిమా చూసాల్సి తారుతారు. అట్టనే లవ్.. హార్డ్ కు అస్సలు మంచిది కాదు. అయితే మీరందరూ లవ్ చేసిరని తెలుసు.. నేను కూడా అట్టనే చేశాను.. కానీ, ఆమె నన్ను వదిలేసి వెళ్లిపోయిందిరా అంటూ ఏడుపండుకున్నాడు నందు. ఆ తర్వాత అసలు పాట మొదలైంది. కలర్స్ సాంగ్ 'బ్లా, ఎల్లో కలిసినాయంటే గ్రీన్ ఒస్తాది.. రెడ్, ఎల్లో కలిసినాయంటే ఆరెంజ్ ఒస్తాది.. బ్లాక్.. నలుపాయే జిందగీ నువ్వైపోతే చెలి' అంటూ పాట సాగింది. స్వరణ్ సాయి సంగీతం అందించిన ఈ పాటను జెస్సీ గిఫ్ట్ ఆలపించాడు. పాట వెరైటీగా భలే ఉందని అభిమానులు కామెంట్లు చేస్తున్నారు.



లైగర్ సెంటిమెంట్ రిపీట్ అవుతుందా ఏంటీ..? విజయ్ దేవరకొండ, మమ్మీ యాక్టర్ కాంబోపై అభిమానులు

లైగర్ సినిమా బాక్సాఫీస్ వద్ద ఊహించని ప్లాప్ టాక్ తెచ్చుకోవడంతో విజయ్ దేవర కొండ అభిమానులు తీవ్ర నిరాశలో మునిగిపోయారని తెలిసిందే. అయితే ఆ తర్వాత పై యాక్టర్ థ్రిల్లర్ గా వచ్చిన కింగ్ డమ్ మూవీ కూడా అశించిన స్థాయిలో ప్రేక్షకులను ఇంప్రెస్ చేయలేకపోయింది. దీంతో విజయ్ దేవరకొండ ఇక తన ఆశలన్నీ రాహుల్ సంకీర్తన్ డైరెక్షన్లో నటిస్తోన్న విడి14పైనే పెట్టుకున్నాడు. ఇంకా బైటిల్ ఫిక్స్ కాని ఈ చిత్రంలో ది మమ్మీ, ది మమ్మీ రిటర్న్స్ లాంటి సినిమాల్లో ఐకానిక్ రోల్స్ తో ఆకట్టుకున్న సౌతాఫ్రికన్ నటుడు అర్నాల్డ్ వాస్కో కీలక పాత్రలో కనిపించబోతున్నాడని ఇప్పటికే వార్తలు కూడా నెట్టింట వైరల్ అవుతున్నాయి. అయితే విజయ్ దేవరకొండ- అర్నాల్డ్ వాస్కో కాంబినేషన్ పై నెట్టింట మిక్స్డ్ రియాక్షన్స్ వస్తున్నాయి. కొంతమంది అభిమానులు ఈ విషయంపై అసంతృప్తితో ఉన్నారన్న టాక్ జోరుగా నడుస్తోంది. ఇంతకీ దీనిక్కారణమేంటనే కదా మీ డౌటు. గతంలో లైగర్ సినిమాలో బాక్సింగ్ లెజెండ్, యాక్టర్ మైక్ టైసన్ ను తీసుకోగా.. ఈ సినిమా భారీ అంచనాల మధ్య విడుదలైనప్పటికీ బాక్సాఫీస్ వద్ద ఊహించని డిజాస్టర్ టాక్ తెచ్చుకుంది. ఇప్పుడిక మరో పాపులర్ యాక్టర్ అర్నాల్డ్ వాస్కోను విడి14లో తీసుకుంటుండటంతో మళ్లీ లైగర్ సెంటిమెంట్ రిపీట్ అవుతుందా..? ఏంటీ అని ఆందోళనలో ఉన్నారా ఫ్యాన్స్. ఇప్పటికే వరుస ప్లావలను ఖాతాలో వేసుకున్న విజయ్ దేవరకొండకు మరి రాహుల్ సంకీర్తన్ తీసుకున్న నిర్ణయం ఎంతవరకు కలిసొస్తుందనేది చూడాలి. మైక్ మూవీ మేకర్స్ బ్యానర్లో వస్తోన్న ఈ చిత్రం నుంచి ఇప్పటికే ఇతిహాసాలు రాయలేదు.. అవి హీరోల రక్తంలో ఇమిడిపోయాయి.. అంటూ రిలీజ్ చేసిన ప్రీ లుక్ ఒకటి నెట్టింట హాల్ చల్ చేస్తోంది.

